

प्रादेशिक समाचार
आकाशवाणी, भोपाल
प्रातःकालीन समाचार

● मुख्य समाचार :-

- गृह मंत्री अमित शाह आज पंचकुला दौरे पर रहेंगे, कई कार्यक्रमों में होंगे शामिल।
- ग्वालियर के मेला ग्राउंड में “अभ्युदय मध्यप्रदेश ग्रोथ समिट- निवेश से रोजगार” का होगा आयोजन।
- महिला क्रिकेट में, भारत ने कल श्रीलंका को सात विकेट से हराया।
- और
- प्रदेश में कड़ाके की ठंड का दौर जारी।

अमित शाह-पंचकुला दौरा

गृह मंत्री अमित शाह आज पंचकुला दौरे पर होंगे। इसे देखते हुए पंचकुला में व्यापक सुरक्षा व्यवस्था की गई है। श्री शाह सहकारी क्षेत्र पर एक सम्मेलन, हरियाणा पुलिस की पासिंग-आउट पेरड और पूर्व प्रधानमंत्री अटल बिहारी वाजपेयी की प्रतिमा के अनावरण, हरियाणा सरकार के वीर बाल दिवस कार्यक्रम सहित कई आधिकारिक कार्यक्रमों में शामिल होंगे।

अभ्युदय मध्यप्रदेश ग्रोथ समिट-ग्वालियर

प्रदेश निवेश और रोजगार सृजन के उद्देश्य से कल 25 दिसंबर को ग्वालियर के मेला ग्राउंड में “अभ्युदय मध्यप्रदेश ग्रोथ समिट- निवेश से रोजगार” का आयोजन किया जाएगा। कार्यक्रम में केन्द्रीय गृह एवं सहकारिता मंत्री अमित शाह उपस्थित रहेंगे। उनकी सहभागिता यह संदेश देगी कि मध्यप्रदेश का औद्योगिक विकास मॉडल केंद्र की प्राथमिकताओं के अनुरूप है और प्रदेश में निवेश सुरक्षित, पारदर्शी और लाभकारी तरीके से लागू किया जाएगा। ग्रोथ समिट के दौरान 2 लाख करोड़ रुपये से अधिक के निवेश प्रस्तावों पर आधारित भूमि आवंटन और अनुमोदन संबंधी निर्णय लिये जायेंगे। इसके साथ ही 10,000 करोड़ रुपये से अधिक की औद्योगिक परियोजनाओं का लोकार्पण किया जाएगा।

शिवराज-फसल बीमा

केंद्रीय कृषि मंत्री शिवराज सिंह चौहान ने कल राजस्थान के नागौर जिले में आयोजित राज्य स्तरीय किसान सम्मेलन कहा है कि सरकार नकली बीजों, उर्वरकों और मिलावटी खाद की बिक्री पर अंकुश लगाने के लिए सख्त कानून लाने की तैयारी कर रही है। श्री चौहान ने विकसित भारत-जी राम जी योजना के बारे में भ्रामक प्रचार-प्रसार को निराधार बताते हुए खारिज कर दिया। केंद्रीय मंत्री ने कहा कि सरकार प्रधानमंत्री फसल बीमा योजना की कमियों को दूर करने के लिए भी काम कर रही है। श्री चौहान ने कहा-

केंद्रीय मंत्री नड्डा-उज्जैन

मुख्यमंत्री डॉ. मोहन यादव के साथ केंद्रीय स्वास्थ्य मंत्री जेपी नड्डा ने कल उज्जैन में मेडिसिटी मेडिकल कॉलेज निर्माण स्थल का निरीक्षण किया। मुख्यमंत्री डॉ. यादव और केंद्रीय मंत्री श्री नड्डा ने शिप्रा नदी पर बन रहे घाटों का भी निरीक्षण किया। मुख्यमंत्री डॉ. यादव ने बताया कि सिंहस्थ-2028 के लिए क्षिप्रा के दोनों ओर 29 किलोमीटर नए घाटों का निर्माण किया जा रहा है। इसके बाद श्री नड्डा महाकाल की संध्या आरती में भी शामिल हुए। रात को भोपाल में स्टेट हैंगर भोपाल पहुंचने पर केंद्रीय मंत्री का जनप्रतिनिधियों ने स्वागत किया एवं उनके नई दिल्ली प्रस्थान करने के अवसर पर शुभकामनाएं दीं।

सुशासन दिवस

भारत के पूर्व प्रधानमंत्री स्व. अटल बिहारी वाजपेयी द्वारा स्थापित सुशासन के उच्चतम मापदण्डों एवं मूल्यों के महत्व को प्रतिपादित करने के उद्देश्य से प्रतिवर्ष उनके जन्मदिवस (25 दिसम्बर) के एक दिन पूर्व 24 दिसम्बर को सुशासन दिवस मनाया जाता है। इसी क्रम में सुशासन दिवस के अवसर पर पुलिस मुख्यालय, भोपाल में आज प्रातः 11:00 बजे सुशासन दिवस की शपथ ली जायेगी। इस अवसर पर अधिकारियों एवं कर्मचारियों द्वारा पारदर्शी, सहभागी एवं जनकल्याणकारी प्रशासन के प्रति अपनी प्रतिबद्धता की शपथ ली जाएगी।

सांसद खेल महोत्सव

पन्ना मे सांसद खेल महोत्सव मे सेमीफइनल ओर फाइनल मैच खेले जा रहे हैं। पहले दिन कल खजुराहो सांसद ने सेमीफइनल खेलो का द्वीप प्रज्ज्वलत कर शुभारम्भ किया। बाद मे नेताओं ओर नेत्रियों के बीच रस्साकसी प्रतियोगिता खेली गयी जिसमे नेत्रियों ने नेताओं को मात दी। क्षेत्रीय सांसद व्ही डी शर्मा ने इसमें निर्णायक की भूमिका निभाई। उन्होंने बताया कि ..

विनोद शुक्ल निधन

ज्ञानपीठ पुरस्कार प्राप्त प्रसिद्ध साहित्यकार विनोद कुमार शुक्ल का कल निधन हो गया। छत्तीसगढ़ के रायपुर निवासी श्री शुक्ल के निधन पर मुख्यमंत्री डॉ. मोहन यादव ने दुख जताते हुए कहा कि विनोद कुमार शुक्ल ने भारतीय साहित्य में अपने सृजन से महत्वपूर्ण योगदान दिया।

इन्फ्लुएंजा चेतावनी

केरल में दो स्थानों अलाप्पुझा और कोट्टायम जिलों में एवियन इन्फ्लुएंजा की पुष्टि हुई है। स्वास्थ्य विभाग ने चेतावनी जारी करते हुए जनता को केवल अच्छी तरह से पके हुए मुर्गी मीट का सेवन करने की सलाह दी है और कच्चे मांस के व्यापारी से मास्क पहनने का आग्रह किया है। यह संक्रमण बत्तखों और मुर्गियों में पाया गया है, जिससे मुर्गी पालकों में चिंता बढ़ गई है।

इसरो उपग्रह

भारतीय अंतरिक्ष अनुसंधान संगठन- इसरो आज सुबह ब्लूबर्ड ब्लॉक-2 संचार उपग्रह का प्रक्षेपण करेगा। यह प्रक्षेपण श्रीहरिकोटा में सतीश धवन अंतरिक्ष केंद्र से किया जाएगा। इस मिशन में भारत के सबसे शक्तिशाली प्रक्षेपण यान, एलवीएम-3 का उपयोग किया जाएगा। ब्लूबर्ड ब्लॉक-2 उपग्रह को अमरीका के एएसटी स्पेसमोबाइल ने तैयार किया है। इसे अंतरिक्ष से सीधे मोबाइल ब्रॉडबैंड कनेक्टिविटी प्रदान करने के उद्देश्य से डिजाइन किया गया है। इस उपग्रह से स्मार्टफोन पर 4जी और 5जी सेवाएं भी मिल सकेंगी। दूरदराज और कम सुविधा वाले क्षेत्रों में यह विशेष रूप से उपयोगी होगा।

महिला टी-20

महिला क्रिकेट में, भारत ने कल रात विशाखापत्तनम में टी-20 श्रृंखला के दूसरे मैच में श्रीलंका को सात विकेट से हरा दिया। श्रीलंका के एक सौ 29 रन के जवाब में, भारत ने 11 ओवर 5 गेंदों में लक्ष्य हासिल कर लिया। इस जीत के साथ भारत ने पांच मैचों की श्रृंखला में 2-0 की बढ़त बना ली है। श्रृंखला का अगला मैच 26 दिसंबर को तिरुवनंतपुरम में होगा।

भारत-न्यूजीलैंड क्रिकेट

न्यूजीलैंड ने आगामी भारत दौरे के लिए अपनी वनडे और टी20 अंतरराष्ट्रीय टीमों की घोषणा कर दी है। टी20 अंतरराष्ट्रीय टीम की कप्तानी मिचेल सैंटनर करेंगे, जबकि वनडे सीरीज के लिए माइकल ब्रेसवेल को कप्तान बनाया गया है। बता दें कि न्यूजीलैंड अगले महीने भारत में 3 वनडे और 5 टी20 अंतरराष्ट्रीय मैच खेलेगा।

मौसम अपडेट

मध्यप्रदेश में कड़ाके की ठंड और घने कोहरे ने जनजीवन की रफ्तार थाम दी है। कल नर्मदापुरम जिले का पचमढ़ी 4.2 डिग्री सेल्सियस न्यूनतम तापमान के साथ प्रदेश का सबसे ठंडा इलाका रहा। रीवा, छतरपुर और दमोह जिलों में तो भीषण शीतल दिन की स्थिति बनी रही। कोहरे के कारण प्रदेश के कई जिलों में दृश्यता काफी कम हो गई है, जिससे सड़क और रेल यातायात प्रभावित हुआ है। आज दतिया, भिंड, रीवा, सतना कई जिलों में शीतलहर चलने की चेतावनी जारी की गई है।

- डिंडोरी जिले की ग्राम पंचायत भवन धनुवासागर में कल फोर्टीफाइड परियोजना के अंतर्गत जनजागरूकता कार्यक्रम का आयोजन किया गया।
- खण्डवा जिले में विशेष गहन पुनरीक्षण कार्यक्रम के अंतर्गत जिले की मतदाता सूची का प्रारूप प्रकाशन कर दिया गया है। 27 अक्टूबर की स्थिति में जिले में कुल 10 लाख 29 हजार 806 मतदाता थे, जो घटकर 9 लाख 43 हजार 613 बचे हैं।
- मुख्यमंत्री डॉ. यादव ने कल बैतूल जिले के मुलताई का नाम मूलतापी करने की घोषणा की।
- भावांतर योजना 2025 के अंतर्गत सोयाबीन विक्रेता किसानों के लिए कल 4209 रुपए प्रति क्विंटल का मॉडल रेट जारी किया गया।
- राज्यपाल मंगुभाई पटेल आज बुरहानपुर जिले के ग्राम बोरीबुजुर्ग के प्रवास पर रहेंगे। वे यहां पीएम आवास का जायजा लेंगे और हितग्राहियों से संवाद करेंगे।

- तबला दिवस एवं पूर्व प्रधानमंत्री भारतरत्न स्व. अटल बिहारी वाजपेयी जी के जन्म दिवस पर कल ग्वालियर में प्रख्यात गायक कैलाश खेर की प्रस्तुति होगी।
- आगरमालवा में कल विजन 2047 पर आयोजित हुई जिला स्तरीय कार्यशाला में आयोजित की गई, जिसमें कई महत्वपूर्ण विषयों पर विस्तार से चर्चा की गई।
- अशोकनगर में आज राष्ट्रीय उपभोक्ता दिवस का जिला स्तरीय कार्यक्रम का आयोजन किया जाएगा।
- झाबुआ में रबी सीजन में उर्वरक की बढ़ती मांग को देखते हुए कलेक्टर नेहा मीना के निर्देशानुसार विपणन संघ एवं संबंधित समितियों द्वारा मंडी प्रांगण में उर्वरक वितरण की व्यवस्था की गई है।

न्यूज फॉर हिन्दी वैब .

(1) अभ्युदय मध्यप्रदेश ग्रोथ समिट-ग्वालियर

प्रदेश निवेश और रोजगार सृजन के उद्देश्य से कल 25 दिसंबर को ग्वालियर के मेला ग्राउंड में “अभ्युदय मध्यप्रदेश ग्रोथ समिट- निवेश से रोजगार” का आयोजन किया जाएगा। कार्यक्रम में केन्द्रीय गृह एवं सहकारिता मंत्री अमित शाह उपस्थित रहेंगे। उनकी सहभागिता यह संदेश देगी कि मध्यप्रदेश का औद्योगिक विकास मॉडल केंद्र की प्राथमिकताओं के अनुरूप है और प्रदेश में निवेश सुरक्षित, पारदर्शी और लाभकारी तरीके से लागू किया जाएगा। ग्रोथ समिट के दौरान 2 लाख करोड़ रुपये से अधिक के निवेश प्रस्तावों पर आधारित भूमि आवंटन और अनुमोदन संबंधी निर्णय लिये जायेंगे। इसके साथ ही 10,000 करोड़ रुपये से अधिक की औद्योगिक परियोजनाओं का लोकार्पण किया जाएगा।

(2) शिवराज-फसल बीमा

केंद्रीय कृषि मंत्री शिवराज सिंह चौहान ने कल राजस्थान के नागौर जिले में आयोजित राज्य स्तरीय किसान सम्मेलन कहा है कि सरकार नकली बीजों, उर्वरकों और मिलावटी खाद की बिक्री पर अंकुश लगाने के लिए सख्त कानून लाने की तैयारी कर रही है। श्री चौहान ने विकसित भारत-जी राम जी योजना के बारे में भ्रामक प्रचार-प्रसार को निराधार बताते हुए खारिज कर दिया। केंद्रीय मंत्री ने कहा कि सरकार प्रधानमंत्री फसल बीमा योजना की कमियों को दूर करने के लिए भी काम कर रही है। श्री चौहान ने कहा-

बाइट- शिवराज सिंह चौहान

(3) केंद्रीय मंत्री नड्डा-उज्जैन

मुख्यमंत्री डॉ. मोहन यादव के साथ केंद्रीय स्वास्थ्य मंत्री जेपी नड्डा ने कल उज्जैन में मेडिसिटी मेडिकल कॉलेज निर्माण स्थल का निरीक्षण किया। मुख्यमंत्री डॉ. यादव और केन्द्रीय मंत्री श्री नड्डा ने शिप्रा नदी पर बन रहे घाटों का भी निरीक्षण किया। मुख्यमंत्री डॉ. यादव ने बताया कि सिंहस्थ-2028 के लिए क्षिप्रा के दोनों ओर 29 किलोमीटर नए घाटों का निर्माण किया जा रहा है। इसके बाद श्री नड्डा महाकाल की संध्या आरती में भी शामिल हुए। रात को भोपाल में स्टेट हैंगर भोपाल पहुंचने पर केंद्रीय मंत्री का जनप्रतिनिधियों ने स्वागत किया एवं उनके नई दिल्ली प्रस्थान करने के अवसर पर शुभकामनाएं दीं।

(4) सुशासन दिवस

भारत के पूर्व प्रधानमंत्री स्व. अटल बिहारी वाजपेयी द्वारा स्थापित सुशासन के उच्चतम मापदण्डों एवं मूल्यों के महत्व को प्रतिपादित करने के उद्देश्य से प्रतिवर्ष उनके जन्मदिवस (25 दिसम्बर) के एक दिन पूर्व 24 दिसम्बर को सुशासन दिवस मनाया जाता है। इसी क्रम में सुशासन दिवस के अवसर पर पुलिस मुख्यालय, भोपाल में आज प्रातः 11:00 बजे सुशासन दिवस की शपथ ली जायेगी। इस अवसर पर अधिकारियों एवं कर्मचारियों द्वारा पारदर्शी, सहभागी एवं जनकल्याणकारी प्रशासन के प्रति अपनी प्रतिबद्धता की शपथ ली जाएगी।

(5) सांसद खेल महोत्सव

पन्ना मे सांसद खेल महोत्सव मे सेमीफइनल ओर फाइनल मैच खेले जा रहे हैं। पहले दिन कल खजुराहो सांसद ने सेमीफइनल खेलो का द्वीप प्रज्ज्वलत कर शुभारम्भ किया। बाद मे नेताओं ओर नेत्रियों के बीच रस्साकसी प्रतियोगिता खेली गयी जिसमे नेत्रियों ने नेताओं को मात दी। क्षेत्रीय सांसद व्ही डी शर्मा ने इसमें निर्णायक की भूमिका निभाई।

(6) मौसम अपडेट

मध्यप्रदेश में कड़ाके की ठंड और घने कोहरे ने जनजीवन की रफ्तार थाम दी है। कल नर्मदापुरम जिले का पचमढी 4.2 डिग्री सेल्सियस न्यूनतम तापमान के साथ प्रदेश का सबसे ठंडा इलाका रहा। रीवा, छतरपुर और दमोह जिलों में तो भीषण शीतल दिन की स्थिति बनी रही। कोहरे के

कारण प्रदेश के कई जिलों में दृश्यता काफी कम हो गई है, जिससे सड़क और रेल यातायात प्रभावित हुआ है। आज दतिया, भिंड, रीवा, सतना कई जिलों में शीतलहर चलने की चेतावनी जारी की गई है।

.....